

भागीदारी बैठक में आरडब्ल्यू ने कहा— बीवाईपीएल है बेस्ट

किशतों पर मिलेगा बिजली का नया कनेक्शन, 48 घंटे के अंदर लगेगा मीटर

- कमजोर वर्ग के लोगों के लिए बीवाईपीएल की नई पहल
- एसपीडी कॉन्ट्रैक्टरों की मनमानी खत्म, अनाधिकृत कॉलोनियों के निवासियों को भारी राहत

नई दिल्ली: 21 दिसंबर, 2009। बीवाईपीएल ने मध्य व पूर्वी दिल्ली के उपभोक्ताओं के लिए एक नई योजना शुरू की है। समाज के कमजोर वर्ग के उपभोक्ता अब किशतों पर बिजली का नया कनेक्शन ले सकते हैं। यही नहीं, इस वर्ग के उपभोक्ताओं द्वारा कनेक्शन के लिए आवेदन करने के 48 घंटों के भीतर, उनके घरों में बिजली के मीटर लगा दिए जाएंगे। इसके लिए अनाधिकृत कॉलोनियों व झुग्गी बस्तियों में जगह-जगह कैंप भी लगाए जा रहे हैं। बीवाईपीएल के सीईओ श्री रमेश नारायण का कहना है कि इससे जहां कमजोर वर्ग के लोगों पर आर्थिक बोझ नहीं पड़ेगा, वहीं उन्हें जल्द से जल्द कनेक्शन भी मिल जाएगा। वह दिल्ली सचिवालय द्वारा आयोजित पूर्वी और उत्तर पूर्वी जिले की भागीदारी बैठक में बोल रहे थे।

दिल्ली सचिवालय की ओर से आयोजित भागीदारी बैठक में आरडब्ल्यू ने साफ कहा कि तमाम सिविक एजेंसियों में बीवाईपीएल सबसे अच्छी सेवाएं दे रही है। बैठक में बीवाईपीएल के अलावा, दिल्ली पुलिस, डीटीसी, दिल्ली जल बोर्ड, और एमसीडी ने भी हिस्सा लिया। लगातार तीसरी बार, बीवाईपीएल को आरडब्ल्यूएज की ओर से यह खिताब दिया गया है। इस बैठक में आरडब्ल्यूएज की तरफ से कुल 51 पॉजिटिव पॉइंट्स दिए गए, जिनमें से बीवाईपीएल को सबसे अधिक 22 पॉइंट्स मिले।

श्री नारायण ने कहा कि अब एसपीडी कॉन्ट्रैक्टरों की मनमानी से बीवाईपीएल उपभोक्ताओं को पूरी तरह मुक्ति मिल चुकी है, और अब समाज के कमजोर तबके के लोगों को इन कॉन्ट्रैक्टरों से महंगी बिजली नहीं खरीदनी पड़ रही है। उल्लेखनीय है कि बीवाईपीएल को एसपीडी सिस्टम विरासत में मिली थी, जिसके तहत एसपीडी कॉन्ट्रैक्टर कई अनाधिकृत कॉलोनियों में बिजली की सप्लाय करते थे और उसके लिए मनमानी कीमत वसूलते थे। बीवाईपीएल ने सभी एसपीडी कॉन्ट्रैक्टरों को हटा दिया है, और तमाम कॉलोनियों का विद्युतीकरण कर, सप्लाय का जिम्मा खुद ही उठाया है। इससे फायदा यह हुआ कि पहले जहां एसपीडी ठेकेदारों के तहत उपभोक्ताओं को 5 से 7 रुपये प्रति यूनिट बिजली मिलती थी, अब उन्हें वह सरकारी दरों पर 2 रुपये 40 पैसे प्रति यूनिट की दर से मिल रही है।

बीवाईपीएल सीईओ ने भागीदारी बैठक में आरडब्ल्यूएज को कंपनी की नई पहल डोर स्टेप सर्विस के बारे में बताया और कहा कि उपभोक्ताओं को बिजली कनेक्शन के लिए अब बीवाईपीएल ऑफिस आने की जरूरत नहीं है। वे बस हमारे हेल्पलाइन नंबर पर फोन करें और उसके बाद हमारे प्रतिनिधि उनसे समय लेकर, उनके घर पहुंच जाएंगे। श्री नारायण के मुताबिक, इससे जहां उपभोक्ताओं का समय और पैसे बचेंगे, वहीं दूसरी ओर आवागमन में होने वाले ईंधन की खपत कम होने से पर्यावरण का नुकसान भी कम होगा। श्री नारायण की सलाह है कि हर घर में जिस तरह एक थर्मोमीटर होता है, उसी तरह एक टेस्टर भी जरूर होना चाहिए। यह सुरक्षा के लिए आवश्यक है।

बीएसईएस प्रवक्ता ने बताया कि आरडब्ल्यू से मिले पॉजिटिव पॉइंट्स से कंपनी काफी उत्साहित है और वह आगे भी उपभोक्ताओं को और बेहतर सेवाएं देने का प्रयास करेगी।

पूर्वी व उत्तर पूर्वी जिले की भागीदारी बैठक में भाग लेने वाले आरडब्ल्यूएज व उनके प्रतिनिधि ये थे:

पूर्वी जिला: मयूर विहार पॉकेट 4, न्यू अशोक नगर (वसुंधरा एन्क्लेव एरिया), मयूर विहार 3ए पॉकेट ए3, पटपड़गंज गांव, सरस्वती कुंज (पटपड़गंज), न्यू राजधानी एन्क्लेव विकास मार्ग, सूरजमल विहार आरडब्ल्यू/ निर्माण विहार/ रामकृष्ण विहार, विज्ञान लोक

उत्तर पूर्वी जिला: नवीन शाहदरा, जौहरीपुर, बैंक कॉलोनी, वेस्ट ज्योति नगर, नंद नगरी, ज्योति कॉलोनी, कमल विहार, खजूरी खास

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।